

نبوت، وجدان، اور اجتہاد

منظور احمد

لفظ اور معنی کے ربط کا سئالہ ایک قدیم اور عمیق سئالہ ہے۔ لفظ سے
ہماری روشناسی معنی کی ترسیل کے ایک وسیلہ کی حیثیت سے ہے۔ اگرچہ ہماری
فکر کا ایک بڑا حصہ لفظ کے ما بعد الطبیعتی روز سے بحث کرتا ہے۔ لیکن
ما بعد الطبیعت کی اس سنزل پر پہنچ کر لفظ اور معنی میں ایک ایسی عینیت
مطلقہ پائی جاتی ہے جہاں ان دونوں کی تقسیم خود بے معنی ہو جاتی ہے۔
اس لئے الفاظ اور معانی کا ربط و تعلق مظاہر کی سطح پر قابل فہم ہوتا ہے۔
اور حقیقت کی سطح پر لفظ خود حقیقت یا حقیقت خود لفظ ہو جاتی ہے۔
اور اس سے روشناسی کا ذریعہ پھر الفاظ نہیں ہوتے بلکہ کسی طور کا عقلی
وجودان ہوتا ہے۔ حقیقت نبوت کے متعلق گفتگو بالعلوم اور حقیقت محمدیہ کے
متعلق بالخصوص اسی وجہ سے ایک ایسی سطح معرفت سے متعلق رکھتی ہے۔
جهان حقیقت مطلقہ بے تغیر ہے اور اس کو ثبات دوام حاصل ہے۔ یہ فکر
اگرچہ ہماری اس معروف فکر سے متنضاد معلوم ہوتی ہے، جس کو اقبال کے
فلسفہ کی بدولت اس اسلامی بروصغیر میں رواج حاصل ہوا۔ لیکن ذرا گھری نظر
سے دیکھنے پر پتہ چلتا ہے کہ یہ تنضاد خود الفاظ اور زبان کے پیدا کردہ
ان گورکھے دھندوں میں ایک ہے جس کونہ یونانی فکر حل کر سکی اور نہ
مغرب کا جدید فلسفہ۔ فکر و فلسفہ اور مذہب، خاص طور پر وہ مذاہب جن

کو ہم کتابی سذاہب کہتے ہیں، یعنی یہودیت، عیسائیت اور اسلام۔ کسی نہ کسی طور پر یونانی فکر اور فلسفہ جدید سے خلط ملط ہوئے اور ان کے آپس کے ربط و تعلق سے فہم مذہب کے لئے مختلف تعقلات نے جنم لیا۔ اس وقت سیری بحث اہنے ان تعقلات سے ہے جو غرب کے فلسفہ جدید کی پیداوار ہیں نہ یونانی فکر کی نارسائی سے، اور نہ ہی حقیقت کے اس درجہ سے ہے جہاں الفاظ اور معنی میں عینیت ہوتی ہے۔ بلکہ حقیقت نبوت محمدی (صلی اللہ علیہ والہ وسلم) کے اس پہلو سے ہے جہاں ہم ایک فکری وجود کی حیثیت سے مظہر نبوت سے بحث کر سکتے ہیں۔ موضوع کو اس طرح برتنے کی ایک وجہ یہ ہے کہ عصر حاضر کے تعقلات اس مابعد الطیبعتی حقیقت کے فہم سے گریز پا ہیں۔ جہاں ”حقیقت“، لفظ اور معانی کی عینیت مطلقہ بن کر عقلی وجود ان کا موضوع بن جاتی ہے لیکن دوسری اہم اور بڑی وجہ یہ ہے کہ منصب نبوت عموماً اور منصب محمدی خصوصاً اس فہم خاص کو ملتزم نہیں ہے۔ اور صاحب شریعت کے چار مقاصد، یعنی تلاوت آیات۔ تزکیہ، نفس۔ علم کتاب اور حکمت ہیں درجہ حکمت اگرچہ حقیقتاً کتنا ہی اول کیوں نہ ہو درجہ زبانی میں آخری ہے۔ لیکن خود حکمت کے دو مفہوم ہو سکتے ہیں۔ ایک حکمت حقیقت وجود اور دوسری حکمت مظہر وجود۔ عصر حاضر مظہر وجود کی حکمت کی فہم یہی حقیقت وجود کی حکمت سے زیادہ سریع الحس ہے۔ اس لئے ہماری گفتگو کا محور یہی حکمت مظہری ہے۔

عصر حاضر کے تعقل کے متعلق یہ بات کس کو معلوم نہیں۔ وہ ایک خاص قسم کی ارتیاب اور تشکیک کا شکار ہے۔ یہ تشکیک عمومی بھی ہے اور خصوصی بھی۔ عمومی تشکیک کی وجہ یہ ہے کہ وہ باتیں جو کسی زمانہ میں صرف خواص کا حصہ تھیں اب وسائل ابلاغ میں انقلاب کی وجہ سے عوام تک بھیل چک ہیں اور وہ سوال اور بحثیں جن کے لئے زمانہ قدیم میں علم فضل دوتوں کی ضرورت پڑتی تھی۔ اب زبان زد خاص و عام ہیں۔

سوال اور تشکیک آسانی سے پہلے والی باتیں ہیں۔ یقین اور ایمان کی متاع ارزان نہیں ہے۔ خصوصی تشکیک کی وجہ علوم کا وہ ارتقاء ہے جو یورپ میں نشأة ثانیہ کے زیر اثر ہوا۔ اس پر مزید سائنسی اور تکنیکی علوم کی وہ ترقی ہے جو اس صدی کا خاص حصہ ہے۔ اس ترقی نے انسانی ذہن پر اور اس کی سوچ پر گھبرا اثر ڈالا اور اس کے ساتھ ہی اس کا طرز زندگی بالکل بدل کر رکھ دیا۔ تکنالوجی کے زیر اثر طرز زندگی کی تبدیلی سے انسانی اقدار، اس کا نقطہ نظر، اس کی فکر، غرض ہر چیز میں ایسی تبدیلی آئی جس کو اہل مذاہب دیکھتے ہی رہ گئے اور ایسا علمون ہونے لگا کہ گویا زندگی کا یہ انقلاب مذہبی حقیقوں کو گرد راہ کی حیثیت سے بہت پیچھے چھوڑ آیا ہے۔ مسلمانوں کی بدقتسمتی کہ انہوں نے دوسرے اہل مذاہب سے سبق حاصل نہیں کیا اور ان تعلقات کی جانب پڑتال نہیں کی جن کو دوسرے اہل مذاہب نے مذہبی تصورات کی حفاظت کے لئے پچھلے تین چار سو برسوں میں استعمال کیا ہے اور جنہوں نے مذہب سے زبانہ حاضر کی رجعت فہری میں اس کا ساتھ نہیں دیا۔ آج ہم ان ہی تعلقات کو ابتدی حقیقوں کا روپ سمجھو کر فہم مذہب میں استعمال کرنے کے درپے ہیں اور یہ تعلقات تیزی سے اور متوقع طور پر ہمارا ساتھ چھوڑ رہے ہیں۔

نبیوں کے پیغام کا ذریعہ الفاظ ہوتے ہیں۔ حضورؐ کے پیغام کا وسیلہ وہ الہامی کتاب ہے جس کو قرآن مجید کہتے ہیں اور وہ هدایات ہیں جن کو حدیث رسولؐ کے نام سے سوسم کیا جاتا ہے۔ دونوں الفاظ کا مجموعہ ہیں اور لفظوں کے معنی کسی لغت کی کتاب میں نہیں ملتے۔ اس لئے کہ اس میں تو لفظ کا بدل دوسرے لفظ ہوتے ہیں۔ پیغام رسالتؐ کے اصل معنی اس رشتہ میں ملتے ہیں جو کتاب اور صاحب کتاب کے مابین ہے۔ سیرت رسولؐ، پیغام رسولؐ کے معنی ہیں اور اس کے بغیر قرآنؐ کے الہامی سفاهیم تک رسانی نہیں ہوسکتی۔

سیرت و کردار اور الفاظ کے اس ربط کی طرف حضور اکرم صلی اللہ علیہ وسلم کا وہ پہلا خطبہ اشارہ کرتا ہے جو آپ نے اہل مکہ کے سامنے دیا۔ پھر اس کی بلندی پر کھڑے ہو کر پھر اس کے دوسری طرف کے واقعات کا مشاهدہ ایک ایسی تمثیل ہے، جس کو چشم دانائی صرف عمل رسول کی سرفت سمجھ سکتی ہے۔ اسی طرح قرآن کریم میں ایمان اور عمل صالح میں جس داخلی ربط کا بار بار اشارہ کیا گیا ہے وہ بھی امن حقیقت کا غماز ہے کہ کیفیت ایمانی کی فہم اور اس کی حقیقت کی سرفت عمل انسانی کے ذریعہ ہوتی ہے۔ کیفیات بلا عمل ہوتا معلوم، لیکن ان کی فہم بلا عمل ناممکن ہے۔ عمل ہی ابلاغ کا ذریعہ ہے اور عمل ہی معنی کی ترسیل میں آتا ہے۔ الفاظ اور عمل کا یہ ربط جو سیرت رسول نے ہم پر آشکار کیا ہے نبوت کی دوسری بڑی حقیقتوں کی پرده کشائی کرتا ہے۔ عالم مظاہر کی حقیقت تغیر اور نمو ہے۔ تغیر اور نمو کے رک جانے کا نام موت ہے اور یہ موت جس طرح ذی حیات کے لئے ہے اسی طرح تصورات عقائد اور علم اور ایمان کے لئے بھی ہے۔ انسانی اعمال کی تبدیلی کے ساتھ انسانی فہم بدلتی ہے اور الفاظ کے معنی بدلتے ہیں۔ جو لفظ آج ہم بولتے ہیں اس کے معنی بظاہر وہی ہوتے ہیں اور بڑی حد تک وہی ہوتے ہیں جو آج سے ہزار سال قبل تھے۔ لیکن ایک بڑی اہم حد تک بدل بھی چکے ہوتے ہیں۔ لغت پر بھروسہ اور لفظ کو عمل سے کاٹ دینے کی عادت کی وجہ سے ہم اکثر الفاظ کی معنویت کی ہمیشگی پر زیادہ نظر رکھتے ہیں اور ان کے تغیر اور نمو کی طرف سے آنکھیں بند کر لیتے ہیں۔ معاشرتی زندگی کے واسطے سے الفاظ کے معنی میں ہم یہ تغیر بچشم سر دیکھ سکتے ہیں اور یہی وجہ ہے کہ ساہرین لسانیات اور مفکرین، الفاظ اور معنی کی بحث میں کمی لفظ اور کسی تصور کے تاریخی ارتقاء سے واقفیت حاصل کرنا ضروری سمجھتے ہیں۔ اب اگر پیغام رسالت الفاظ کے ذریعہ ہے اور الفاظ کے جانے کا ذریعہ عمل ہے، تو آج اس عمل کو ہم کس طرح جان سکتے ہیں جسکا عامل ہمارے سامنے موجود نہیں ہے۔ کیا ہم ماضی کے کسی

تہذیبی مقام کی اسی طرح معرفت حاصل کر سکتے ہیں جس طرح آج ہم اپنے تہذیبی حال سے واقف ہیں؟ کسی ثقافت اور تہذیب کو کیا، اس زندہ مشاہدہ کے بغیر سمجھنا ممکن ہے۔ جو اس تہذیب میں رہ کر حاصل ہوتا ہے۔ الفاظ اور بیان، کسی بھی زندہ تہذیب کے عکاس اس لئے نہیں ہو سکتے کہ الفاظ کے ساتھ عمل کا جو ربط تھا وہ تاریخ نے توڑ دیا ہے اور آج کا لفظ آج کے عمل سے مربوط ہے اور آج کا عمل کل کے عمل سے مختلف ہے۔ الفاظ اور تصورات کے ارتقاء کی تاریخ اگرچہ کسی حد تک مرتب ہو سکتی ہے لیکن جب بعد زمانی بڑھتا ہے تو تاریخ کے دو سروں پر کھڑے دو اشخاص کے مابین فہم کا ایک رسمي رشتہ تو قائم رہتا ہے لیکن حقیقی رشتہ ٹوٹ جاتا ہے۔ اس خلا کو پر کرنے کے لئے جن دو چیزوں کی ضرورت ہے وہ رسول کریم علیہ الصلوٰۃ والسلام کی سیرت مبارکہ سے ہیں اس طرح ملتی ہے، جیسے پہلے کبھی نہیں ملی تھیں۔ اس سیاق میں اگر آپ ختم نبوت کے مسئلہ کو دیکھیں تو اس کی بنیادی اہمیت بھی آپ پر آشکار ہو جائے گی۔ نبوت اس لئے ختم نہیں ہوئی کہ تہذیب اپنے ارتقاء کے مراحل طے کرتی ایک ایسے مقام پر آچک تھی جہاں ایک نبی کے پیغام کو حفاظت سے رکھنے اور اس کو نسل بعد نسل منتقل کرنے کے ذرائع پیدا ہو چکے تھے۔

اگر وجہ صرف یہی ہوتی تو چھٹی صدی سے زیادہ بیسویں صدی کو یہ حق حاصل ہوتا کہ نبی آخرالزمان اس میں معبوث ہوتے۔ کسی پیغام اور الفاظ کے کسی مجموعہ کو محفوظ کر کے آگے پہنچا دینے سے ان کے معنی آگے نہیں پہنچتے۔ الفاظ معنوں کے بوجھ سے، لمبی مسافت طے کرنے ہوئے شکست و ریخت کا شکار ہو جاتے ہیں اور وہ اس مفہوم تک انسان کو نہیں پہنچاتے جو صاحب لفظ کا منشاء ہوتے ہیں۔

میرے نزدیک ختم نبوت کا منشا ایک تو اس وجدان کو عام کرنا تھا جس کو آپ مذہبی وجدان کہہ سکتے ہیں اور جس کے لئے سعیار کی حیثیت سے

نبی برق کا وجود ان آپ کی رہبری کرتا ہے۔ اور دوسرے اس اجتہاد کو عام کرنا تھا۔ جو زندگی کے راست مشاہدہ کو سامنے رکھتے ہوئے ان تعقلات کی نمو کا ذمہ دار ہو، جو نبی برق نے آج سے چودہ سو سال قبل قائم کئے تھے۔ یہ دونوں چیزوں، ہم کو ماضی سے جوڑتی ہیں اور اس تہذیب و تمدن کی فہم و سرفراز فراہم کرتی ہیں جو اس سے قبل گزر چکی ہے۔ مشاہدہ کی عمومیت سے میری مراد کسی حد تک وہ شے ہے جس کو ارباب معرفت ولايت کہتے ہیں۔ اگرچہ اس میں سے بعض ولايت کو حقیقت کے غیر لفظی وجود ان سے آگے کچھ نہیں سمجھتے اور مشاہدہ اور لفظ کے درونی رشتے جو لازمی رشتے ہیں ان کی نظر سے اوجھل ہیں۔ اور انہوں نے اس حقیقت کو بھی نظر انداز کیا ہے کہ ولايت کی عمومیت کے ساتھ اجتہاد کی رسائی بھی وسیع کردار گئی ہے اور یہ دونوں اصول مل کر ہی اسلامی بیانشہ کی حیات اور اس کی نشوونما کے ضامن بن سکتے ہیں۔ صرف کسی ایک اصول پر قائم رہنے سے اسلام کی حیات اجتماعی یک رجی طور پر تو ترقی کر سکتی ہے لیکن اس تہذیب کی عکاس نہیں ہو سکتی جس کو محمد عربی صلی اللہ علیہ وسلم نے دنیا میں قائم کیا تھا۔ مذہبی وجود ان کی یہ عمومیت جس کا معیار پیغمبرانہ وجود ان کی وہ امانت ہے جس کے زین و آسمان متحمل نہ ہو سکے اور جس کو بالآخر انسان کے ناتوان کندهوں نے اٹھایا، لیکن نبی آخرالزبان کے آئے تک اس وجود ان کو وہ سہر توثیق نہ ملی تھی جو حضورؐ نے اس کو عطا کی۔ انسانی وجود ان اب خاتم النبی کی توثیق سے اس حقیقت کا راست متحمل ہو سکتا ہے جس کے بہلے الیاء متحمل ہوا کرتے تھے۔ دوسرے الفاظ میں است محمدی کے وہ تمام لوگ جو اس وارثت کے امین ہو سکتے ہیں انہی درجہ اور مقام میں نبوت کی ان خصوصیات کے حاصل ہیں جو حضورؐ سے بہلے پیغمبروں میں مختص ہوا کرتی تھیں۔ حضورؐ کی ذات گرامی کا یہ وہ کارنامہ ہے کہ جس نے انسان کو انسانیت کی سراج پر بہنچایا اور چونکہ اب کوئی منزل انسانیت کی منزل کے مأمور نہیں ہے، تکمیل دین کا اعلان کر دیا گیا۔ اب انسانیت کی نعم اور ترقی کی

بنیاد یہ وجودان، حرکت کا یہ سرچشمہ اور یہ ذوق آگھی ہے۔ انسان اس وجودان سے ماؤرا کسی فرد کا محتاج نہیں ہے۔ اس کو اب صحیح اور غلط، قانونی اور غیر قانونی، اچھے اور بُرے، مفید اور غیر مفید میں امتیاز پیدا کرنے اور حکم لگانے کے لئے کسی کی ضرورت نہیں ہے۔ محمد عربی ص سے توثیق شدہ وجودان اس کے لئے کافی ہے۔

یہ وجودان اپنے اظہار کے لئے جب معاشرتی عمل میں جنم لیتا ہے تو اس پر اگر ایک طرف اس عمل سے رہنمائی حاصل کرنے کی قید ہوتی ہے۔ جو خود حضور اکرم صلی اللہ علیہ وسلم کا عمل تھا، تو دوسری طرف اصول اجتہاد سے اس میں آزادانہ حرکت کا رجحان بھی پروپریٹی پاتا ہے۔ اجتہاد ماضی سے بغاوت کا نام نہیں ہے۔ یہ انسانی کوششوں کو ایک تاریخی تسلسل سے مربوط کرنے کا ذریعہ ہے۔ ہر معاشرہ کے مابعدالطبعاتی، سماجی، سائنسی اور عملی تعلقات چند خارجی اور داخلی اسباب کے استزاج سے پیدا ہوتے ہیں اور معاشرہ کا عمل ان تعلقات کو معنی عطا کرتا ہے۔ اگر ہم تاریخ کے کسی دور کے تعلقات بعینہ قبول کر لیں تو ان کی مثال ایسی منجمد شبیہوں کی ہوگی جن میں زندگی کی حرارت اور حرکت موجود نہیں ہے۔ زمانہ کے ساتھ ان تعلقات کی تبدیلی سے ہم کو خوف زدہ ہونے کی ضرورت نہیں ہے اور نہ یہ سمجھنے کی، کہ اگر آج ہم بعینہ اس تہذیبی حالت کو واپس نہیں لاسکتے جو اب سے ہزار یا دو ہزار سال پہلے قائم تھی تو کسی طرح اس معیار تک نہیں پہنچ سکتے جو ہم نے اپنے آئندیل کی حیثیت سے تسلیم کیا ہے۔ تاریخ کے کسی حصہ کو منجمد کر کے موجودہ دور میں زندہ نہیں کیا جاسکتا۔ تہذیبی تشخض تبدیلیوں اور تغیرات کے باوجود اسی طرح برقرار رہتا ہے اور رہ سکتا ہے جس طرح انفرادی تشخض اگر ایک فرد اپنی عمر کے کسی حصہ میں اپنے ہر جز کو بدل کر بھی وہی فرد رہ سکتا ہے تو تاریخ کے اس تسلسل میں کوئی تہذیب اپنی روایتوں میں تبدیلیوں کے باوجود کیوں اپنا تشخض برقرار نہیں رکھ سکتی اجتہاد، عمومی

تصورات کی عالمگیریت کو برقرار رکھتا ہے اور خصوصی روایات کے تغیر کو
بے جا نہیں سمجھتا۔ تہذیب کے ہر دور میں عمومی تصورات کی ایک تفہیم کے
انداز بدل سکتے ہیں اور بدلنے لئے ہیں۔ اسلامی فکر کی عظمت کا نشان یہی
ہے کہ اس نے اس کائنات سے مقدس اور غیر مقدس کے فرق کو مٹا کر تمام
وجود کو مقدس بنایا ہے اور اپنے وجود کی تخلیقی صلاحیتوں کو کام
میں لاتے ہوئے ہر دور میں فکر کی نئی راہیں وضع کی ہیں۔ حاتم النبی ص ہونے
کی حیثیت سے سدھبی وجود کی بنیاد پر اجتہاد کی ذمہ داری وہ امانت ہے جو
حضور ص نے اپنی است کے سپرد کی ہے اور خود اس پر عمل کرکے وہ شہادت دی
ہے جس کا گواہ خود خدا ہے۔

